

## متنزہل و تاویل

# امثال قرآن

(۲)

از حباب مولوی محمد ایوب صاحب جیراچپوری

(۱۳) دنیا پرست کا قلب حق کو حق جان لینے کے بعد بھی کس طرح اس کی پریدی بجا گاتا ہے، اسکی تمثیل ہے:-

وَأَتُلُّ عَلَيْهِمْ نَبَأً الَّذِي أَتَيْتَاهُ  
امثال فنا فاسکر منہا فائتبعة الشیطان فکان  
جسے ہم نے اپنی آیات دی تھیں (لیکن اس نے ان پر عمل  
نہیں کیا) اور انکی پریدی سے بچ کر نکل جا گا، پھر شیطان نے  
اسے آپھا اور وہ گمراہوں میں شامل ہو گیا۔ اگر ہم چاہتے تو  
تو انہی آیات کے ذریعہ سے اس کو اونچا اٹھانے پہنچو  
دنیا سے چھپ لیا اور اپنی خواہش نفس کے سچھپے لگ گیا۔  
پس اس کی مثل کتھے کی سی ہے کہ اگر اسے جھڑکو مارو  
تو بھی، اور اگر خاموش رہ کر سے اس کے حال پر جھپڑو تو بھی زبان باہر رکھائے رہے۔ یہی مثال ان لوگوں کی ہے  
جنمیں نئے ہماری آیات کی تکذیب کی۔ پس یہ قصہ اپنے مخاطبین کو سناؤ تاکہ وہ غور کریں۔

یہاں اللہ تعالیٰ نے علم پڑیت رکھنے والے دنیا پرست کی مثال کتھے سے دی ہے۔ دونوں کی کیفیات  
کا تجزیہ کر کے دیکھو کہ دونوں کی فطرت میں کس قدر کیسا نی پائی جاتی ہے۔ اللہ تعالیٰ ایک شخص کو اپنا ہدایت مدارکتاب بتاتا

بے، اسے علم کی بخشش سے نوازتا ہے، لیکن وہ شکر بجا لا کر اس پر عمل کرنے کے بجائے اسے پس پشت ڈال دیتا ہے اور عمل کا ہر قدم خواہش نفس کی پیدائی میں احتالہ ہے یعنی خدا کی نارضا مندی کو اس کی رضاپر، مخلوق کو خالق پر اور جنہیں روزہ دنیا کے دنی کو آغرت پر ترجیح دیتا ہے۔ کتنے کی جبلت میں اس کے علاوہ اور کیا چیز ہے؟ اپنے پیغمبر کے سوا دنیا کی کسی چیز سے اسے سروکار نہیں۔ حرص دلاز کا اس کی فطرت پر اس قدر کامل غلبہ ہے کہ چلتے پھرتے اس کی ناک ہر حال زمین سونگخے میں لگی رہتی ہے کہ شادِ کہیں پوئے طعام آجائے اور اسے اپنی آتشِ معدہ کی تسلیک کا موقع مل جائے۔ جب اسے پھر سے مارا جاتا ہے تو بھی اس کی یہ توقع دور نہیں ہوتی کہ شاہد پھر کے بجائے نواز ہو۔ پیغمبر کا بندہ لیکر اسکو بھی ایک دفعہ تو دانتوں سے پکڑ ہی لیتا ہے۔ گویا اس کجھت کے ذہن میں پیٹ اور کھانے کے سوا کسی اور چیز کا تصور کبھی آتا ہی نہیں۔ جس چیز کو دیکھتا ہے پیٹ کی نگاہ سے دیکھتا ہے۔ اور اسی حرص کا اثر ہے کہ جب ایک کتنا کوئی بہت بڑی مردہ لاش پا جاتا ہے جو صد ہائتوں کے کھانے کے لیے کافی ہوتی ہے تو بھی وہ کسی دوسرے کتنے کو پاس نہیں پہنچنے دیتا، اس میں شرکیہ نہیں کرتا اور اگر کوئی دوسرا آن موجود ہوتا ہے تو بھونکنا اور کاشنا شروع کر دیتا ہے کہ وہ بھاگ جائے۔ پھر اس دنائست کے ساتھ ساتھ کس قدر ناپاک طبع اور گندہ فطرت ہوتا ہے کہ تازہ اور صاف کھانے کے مقابلہ میں مردار اور بدبو دار اشیاء کو زیادہ پسند کرتا ہے۔ اپنے جسم کے سارے اعضاء کو چھوڑ کر میں اپنی شرمگاہ سے ڈپسی رکھتا ہے اور بار بار اسی کو سونگھتا رہتا ہے۔

کتنے کی ان فطری خصوصیات کو سامنے رکھ کر دیکھو کہ جو شخص کتاب الہی کی پڑائیتے سے اتفق ہو جائے اور اس کی صداقت کو جان لیتے کے بعد عملاً اسکے احکام کی خلاف دُرُزی کرتا ہے اسکی حالت کتنے سے کس قدر مشابہ ہے۔ اپنے علم اور اقرار کے خلاف عمل کرنے پر جو چیز اسے مجبو کرتی ہے وہ اسکی حد سے بڑی ہوئی نفس پرستی کے سوا اور کیا ہے؟ جب وہ پیٹ اور شرمگاہ کا غلام بن جاتا ہے تو خدا کو خدا ماننے کے باوجود اسکی بندگی سے انکار کرتا ہے۔ اسکے نفس میں کچھ عصمتکش ایک شمشکر رہتی ہے۔ ایک درت اس کا علم کھینچتا ہے اور دوسرا درت اسکی خواہشات کھینچتی ہے۔ آخر کار جب وہ علم کی رسی تو وہ کر خواہشات کی طرف ٹوٹ پڑتا ہے، تو اسکی حالت بالکل

وہی ہوتی ہے جو اور پرستہ کی حالت بیان کی گئی ہے۔ پھر اس کو حلال سے دیادہ حرامہ کے ساتھ غبت ہوتی ہے۔ پھر اسکو اور واغ کی جگہ بھی معدہ ہی لے لیتے ہے۔ پھر وہ دنیا کی ہر چیز کو پیش کی آنکھ سے دیکھنے لگتا ہے۔ پھر اسکی حالت یہ ہوتی ہے کہ چار دن یوں ہر اسی جس چیز کی چاہو قربانی سے لو۔ پھر وہ نوازے کی ترقی پر ہر ذلت برداشت کرنے پر تیار ہو جاتا ہے۔ اور پیش کے بعد اگر کوئی چیز اسکی چیزوں کا مرکز ہوتی ہے تو وہ اسکی شرمنگاہ ہے۔ اس کا بس نہیں چلتا کہ ہمہ تن شرمنگاہ بن کر رہ جائے!

ابن جریر تبع کا قول ہے کہ کتاب منقطع القلب ہوتا ہے، اس کے اندر دل نہیں ہوتا۔ اس قول کا مطلب یہ ہے کہ اس کے سینہ میں دل نہیں ہوتا جو اسے صبر اور تقاریر آمادہ رکھ سکے اور حرص اور بے صبری کی اس کھلی نشانی (یعنی زبان لکھنے) سے باز رکھ سکے۔ ایسا ہی وہ بدجنت انسان بھی ہے جو خدا کی کتاب سے کتنی کامٹا ہے۔ وہ بھی اس قابلے محدود ہوتا ہے جو اسے قناعت اور ضبط نفس پر آمادہ کر سکے۔ اور دنیا کی فلانہتوں میں روح کو تمثیر نے سے روک سکے سبے صبری اور عشق دنیا کا افسوس کی مشترک خاصیت ہے۔ وہ اس وجہ سے دنیا پر ٹوٹا پڑتا ہے کہ اس کی طبیعت دنیا کے بارے میں غیر معمولی بے صبر اور غیر قائم واقع ہوئی ہے۔ اور یہ اس وجہ سے ہر آن زبان زبان کا لے رہتا ہے کہ حرص اور لاپخ کی آگ اس کے لکھنے میں ہر دم جلتی رہتی ہے۔ کہتے کی زبان لکھنے سے باز نہ آئیگی خواہ تم اسے ما پیٹ کر زبان منہ میں رکھنے پر مجبور کرو، یا اسکے حال پر چھپوڑو۔ اسی طرح جو انسان رکھتے کی سی حالت میں متلا ہو اسکو خواہ تم دعطا نصیحت کے ذریعہ خدا اور آخرت کا خوف دلا کیا خاموش رہو، ہر حال میں اس کا دل دنیا ہی میں بھنسا رہے گا۔ حضرت ابن عباسؓ اس تشبیہ کی تشریح یوں کرتے ہیں کہ اگر تم اس کو حکمت کی باتیں بتاؤ تو وہ اس کا تحمل نہ کر سکیں گا، اور اگر اسے یہ نہیں اس کے حال پر چھپوڑو تو خیر اور راستی کی توفیق نہ پائیں گا۔

امام حسن فرماتے ہیں کہ یہ منافق کی مثال ہے جو شاہراہ حق پر کسی طرح ثابت قدم نہیں رہ سکتا، خواہ اس کو حق کی دعوت دی جائے یا نہ۔

ابو محمد ابن قیتبہ فرماتے ہیں کہ ہر جا فور سبک یا پیاس کی شدت سے بچ جاؤں ہو کر زبان زبان کا لتا ہے۔ مگر کتنے

کا حال سب سے مختلف ہے۔ یہ آرام، تکلیف، تندستی، بیماری، شنگی، سیری، غرفہ ہر حال میں زبان لکھنے پر ہتا ہے۔ اسی لیے اللہ تعالیٰ نے اس شخص کی مثال کتھے ہی سے دی جو آیات الہی کو جانتا ہے کہ خدا کی طرف سے ہیں اور پھر عملان کی تکذیب کرتا ہے۔ اگر اس کو نصیحت کی جائے تو بھی وہ مگر ہی کی ولیم میں پھنسا رہی گا اور اگر نصیحت نہ کی جائے تو بھی۔ چنانچہ دوسری جگہ ایک آیت میں یہی حقیقت بیان ہوئی ہے:

وَإِنْ تَدْعُ هُمْ إِلَى الْهُدَىٰ لَا  
يَتَّبِعُونَكُمْ وَأَنَّ عَلَيْكُمْ أَدَعَوْنَاهُمُ هُنُّ  
مُّتَّهَارِي بَيْرُوْتِ نَكْرِيْنِيْكَ - تمہارے لیے بیکاں ہے  
خواہ اپنیں حق کی دعوت دو یا خاموش رہ۔  
آهَانُّكُمْ صَاحِّقُونَ -

اب امثال کے لیے جو الفاظ اور جملے استعمال ہوئے ہیں ان کے اسرار و معانی پر ایک نگاہ ڈالو۔ سب سے پہلے اتنی تاریخی ایقاۃ تاریخی ہے کہ ہم نے خاص طور پر اس کو اپنی آیات دین ایجاد حقیقت سب سے پڑی نعمت ہیں۔ اس بخشش نعمت کو اپنی ذات کی طرف منسوب فرمائے اور اللہ تعالیٰ نے اس بخشش کی قدر و منزلت کی طرف اشارہ فرمایا۔ در نظر المعمولی سی نعمت ہوتی تو اُفت (اس کو آیات دی گئی تھیں) کہہ دیا جاتا۔

پھر فرمایا فَالشَّكَّ مِنْهَا۔ یعنی ان آیات کے احاطہ اور اقتدار سے اس طرح نکل بجا گا جس طرح سانپ اپنی کنٹھی چھوڑا رہگا ہو جاتا ہے یا جس طرح کسی جانور کی کھال کھٹکی جائے اور وہ گوشت سے الگ ہو جائے۔ دیکھو پہلے جلد کی طرح یہاں خدا نے اس فعل کو اپنی طرف منسوب نہیں کیا، یعنی یہ نہیں کہا کہ ہم نے اسے اپنی آیات سے دور کر دیا، لیکن کریم تواریخ اسی بدجنت کا فعل ہے اور اپنی ہوابہستی کی وجہ سے وہ خود ہی اس محدودی کا سبب بنا ہے۔

اس کے بعد آتا ہے ”فَاتَّبَعَهُ الشَّيْطَانُ“ یعنی شیطان نے اسے پالیا۔ ”اتباع“ کے معنی یہاں پالنے اور پکڑنے کے ہیں۔ چنانچہ قوم فرعون بنی اسرائیل کو پالنے کو اللہ تعالیٰ نے ”ادباع“ ہی کے نقطے سے ذکر کرتے ہوئے فرمایا ہے کہ ”فَاتَّبَعَهُمْ مُّشَرِّقُّيْنَ“ (صحیح کے وقت انہوں نے بنی اسرائیل کو جالیا)۔ شیطان کا حملہ اس وقت اس پر اگر ہو اجب وہ آیات الہی کو پس پشت ڈال چکا تھا۔ اس سے قبل وہ ان آیات کے مفہوم حصار میں مامون و مصون تھا اور کسی طرف

سے بھی شیطان اس پر قابو نہ پا سکتا تھا اآل آنکہ وہ کبھی فافل رہا ہوا اور اچانک شبھٹانی فریپ کا چند لمحوں کے لیے شکار ہو گیا ہو۔ لیکن جب اس نے آیتِ الہی کے اس حصار کو خود ہی توڑ کر بھینک دیا اور اس سے آناد ہو گیا تو شیطان نے اپنی کمیں گا۔ یہ پھرست کر اسے اس طرح پانچ بخوبیں دیا جس طرح خیر اپنے شکار کو دا ب لیتا ہے۔ انجام کاروہ ان مگر ہوں کے زمرہ میں شامل ہو گیا (فَكَانَ مِنَ الْغَاوِينَ) جو حق کو پہچان کر اس کے خلاف عمل کرتے ہیں اور علم ہدایت رکھتے ہوئے اس کے مطابق زندگی نہیں سبیر کرتے یعنی علماء سود۔

پھر فرمایا کہ "اگر ہم چاہتے تو ان آیات کے ذریعہ سے اسکو اٹھا کر بندیوں پرے جاتے" (وَلَوْ شِئْنَا لَكَ فَعْنَاهُ إِبْحَاهَا)۔ یہاں خدا اپنا ایک قانون بیان کر رہا ہے کہ محض علم، خواہ وہ کیسا ہی حقیقی اور علمیم کیوں نہ ہو خدا کے نزدیک کوئی قدر قیمت نہیں رکھتا۔ قدر و منزالت کی چیز دراصل انتباہ حق اور پروردگار کی رضا جوئی ہے۔ اور علم کی قدر بھی اسی لیے ہے کہ وہ عمل صحیح کا ذریعہ ہے۔ اگر علم ہو اور پھر اس کے خلاف عمل کیا جائے تو یہ انسان کو اور زیادہ غصب کا سختی بنا دیتا ہے۔

فہمناً ایک نکتہ اور بھی اس انداز بیان سے پیدا ہوتا ہے۔ اسے صاف معلوم ہوتا ہے کہ بندی کا اپنے علم کے ذریعے سے بلند مرتبے پر ہمچنان حقیقت میں اللہ کی توفیق پر بخیر ہے۔ اگر اشکی طرف سے توفیق نہ ملتے تو کوئی شخص اپنے علم کے بل بونتے پر اس نعمت کو حاصل نہیں کر سکتا، کیونکہ مجرم علم کوئی وزن نہیں رکھتا۔ خود علم میں اتنی طاقت نہیں کسی نیچے کو اونچا کر دے۔ بلندی پر بخوبی کے لیے علم کے ساتھ دوسرے بہتے اسباب کی بھی ضرورت ہوتی ہے، جو اگر مساعد نہ ہوں تو علم کے باوجود آدمی بست حال رہتا ہے۔ اور اسباب کا مساعد ہونا اللہ ہی کی توفیق پر مخرب ہے۔

ایک گروہ کہتا ہے کہ "لَكَ فَعْنَاهُ" میں جو ضمیر ہے اس کا مرجع کفر ہے نہ کوئی شخص جیکی تمثیل بیان کی گئی ہے۔ اس معنی کے لحاظ سے آیت کی تغیری ہو گی کہ اگر ہم چاہتے تو اپنی دی ہوئی آیات کے ذریعہ اس شخص کے اندر سے کفر کو نکال دیتے۔ امام جیا بڑا اور عطا ر آسی طرف گئے ہیں۔ اگرچہ پیشیاں بھی اپنی جگہ صحیح ہے لیکن پہلے

جو مفہوم بیان کیا جا چکا ہے وہی اس آیت کا اصلی مفہوم ہے اور یہ دوسرا مفہوم اس کے نواز من میں سے ہے۔ پہنچا دو نوں اقوال میں کوئی مناقات نہیں۔ جیسا کہ ہم اور پر تباچے ہیں، سلف کی تفسیر کا یہ بھی ایک اصول اور طریقہ تھا کہ وہ بسا اوقات آیتوں کی حقیقتی مراد بیان کرنے کے بجائے اس کے نواز من اور مقتضیات بیان کرو یا کرنے پڑے۔ جو لوگ ان کے اس طریقہ سے ناواقف ہیں وہ یہ سمجھو سکتے ہیں کہ ان کے نزدیک آیت کا مفہوم ہی یہ ہے۔

**"أَخْلَدَ إِلَى الْأَرْضِ"** اس فقرے کی تفسیر میں بہت سے اقوال نقل ہوئے ہیں۔ امام جماہر فرماتے ہیں کہ ”وہ یہ نفر اور مظلوم ہو گیا۔“ سعید بن جبیر کہتے ہیں کہ ”دنیا کی طرف جمک گی۔“ مقابل کے الفاظ ہیں کہ ”وہ دنیا کا گردیدہ ہے۔“ بیکن تعدد اقوال مخفف الفاظ تک ہے ورنہ سب کا مفہوم ایک ہی ہے۔

**"وَأَشْجَعَ هَوَاءُهُ"** کے مفہوم میں بھی اسی طرح کے مختلف اقوال مذکور ہیں۔ یکبھی فرماتے ہیں کہ ”معالیٰ امور کو ترک کر کے رذیل مقاصد کے سچے پر گیا۔“ ابو روق کہتے ہیں کہ ”دنیا کو آخوند پر ترجیح دی۔“ عطاؤ کا قول ہے کہ ”دنیا کا مرید ہو گیا اور اپنے شیطان کی پیروی کی۔“ ابن زید کا خیال ہے کہ یہاں ”ہوآ“ سے مراد اس کا وہ میلان ہے جو اسے حضرت موسیٰ کے خلاف نبرد آنا ہونے والی کافر قوم کے ساتھ تھا۔ بیان کہتے ہیں کہ ”ہوآ“ سے مراد دن مریدی ہے کیونکہ جس شخص کا یہاں فکر ہو رہا ہے اسکی بیوی ہی نے دنیا پرستی کی طرف اسے راغب کیا تھا۔

(۱۴) کتاب الہی پر عمل حبیث و نیئے دالوں کی مثال:

جن لوگوں کو توراة دی گئی بھرا خنوں نے اسے اتنا سے (اس کے احکام پر عمل کرنے سے) عمل آنکار کر دیا ان کی مثال اس گھر سے کسی ہے جس پر کتابیں لدی ہوئی ہوں۔ جو لوگ آیاتِ الہی کو محبتلا تے ہیں ان کی	مَثَلُ الَّذِينَ حَمَلُوا التُّورَاةَ ثُمَّرَدُوا بِيَحْمَلُوا هَامِكِلَ الْحَمَارِ يَحْمَلُ أَسْفَارًا يُسْمَلُ الْقُوَّمُ الَّذِينَ لَكَنَّ بُوًابًا يَأْيَاتِ اللَّهِ وَاللَّهُ لَا يَهُدِ الْقَوْمَ الظَّلِيمِينَ (جمعہ - ۱)
--	---

مثال بہت ہی برسی ہے۔ اور اللہ را اور راست سے تجاوز کرنے والوں کو ہدایت نہیں دیتا۔

یہاں ان بدجنت لوگوں کی مثال بیان کی گئی ہے جنہیں اللہ تعالیٰ نے اپنی کتابی تاکہ وہ اس پر ایمان

لائیں، اس میں خود قدر تبرکریں، اس کے فزان کے مطابق عمل کریں، لیکن انہوں نے اس عظیمۃ الہی کے ساتھ اعتناصر نہ کیا، بلکہ تعیینات کی مدد نبی الفلت کی مدد اور اس کی آیات کو طویل کی طرح بڑھ لیئے کے سوا ان سے کوئی تعلق نہ رکھا۔ وہ جب کتابت کی اتفاقاً درج بیان ہے تو انگلی تلاوت بس حلق سے اوپر ہی اوپر رہتی۔ دل پر ایسا قفل چڑھا رہتا کہ کتابت کی پڑا بیت کا کوئی اثر اندر تک نہ پہنچنے پاتا۔ اس طرح فہم و تدبیر اور عمل و اتباع کے بغیر محض کتابت کے الفاظ دہراتے اولوں کو اللہ تعالیٰ نے اس گرد سے سے تشییہ ہے جس کی پشت پر کتابوں کا انبار لدا ہوا ہوتا ہے اور اس سے مطلق علم نہیں ہوتا کہ اس میں کیا ہے۔ اس کا مادہ ان کتابوں سے بس استاہی ہے کہ وہ انہیں لاوے پھر رہا ہے۔

یہ تمثیل اگرچہ یہود کی بیان کی گئی ہے، لیکن معنوی جیشیت یہ ان لوگوں پر بھی چسپاں ہوتی ہے جیسیں قرآن دیا گیا ہے مگر وہ اس کو سمجھنے کی کوشش کرتے ہیں، نہ اس کے مطابق عمل کرتے ہیں، نہ اس کے حقوق ادا کرتے ہیں، نہ اس کو قانون کی جیشیت کہانتے ہیں۔ ان کا اس کے ساتھ کمال اعتناء صرف اس قدر ہے کہ حریر و میرب کے خوشنما جز دانوں میں اسے پیٹ کر طاچوں پر رکھ دیا جائے اور میں تبرک کے لیے اس کی تلاوت کر لی جائے۔

(۱۵) مشرکین کی حستناک اور کس پرسانہ بہاکت کی تمثیل:

فَاجْتَنِبُوا الرِّجْسَ مِنَ الْأَوْثَانِ  
وَاجْتَنِبُوا أَقْوَلَ الرِّزْقِ وَسَاحِنَفَاءِ تِلْهِيْخِيرَ  
مُشْرِكِينَ يَدْ فَهَنْ يَتَشَرِّكُ لَهُ بِإِلَهِهِنَّ  
فَكَمَّا حَرَّ مِنَ السَّمَاءِ فَتَخَطَّفَهُ الظَّيْرُ  
أَوْ تَهُوِيْيٌ يَدِ الْيَمِّ فِي مَكَانٍ سَعِيْقٌ  
(مع - ۲۶)

پس بہت پرستی کی نجاست سے دور رہو اور دروغ  
گوئی سمجھتے رہو۔ ہر طرف سے کٹ کر حرف اللہ کے رہو  
اس کے ساتھ کسی کو شرکیت کرو۔ اور جو خدا کے واحد کے ساتھ  
شرک کرنے ہے اسکی مثال ایسی ہے کہ گویا وہ آسمان سے  
گر رہا۔ پھر یا تو اسے پرندے اچک لے جائیں گے یا  
کسی دور دراز مقام پر سجا کر ڈال دیجی۔

اس تمثیل پر غور کرو اور دیکھو کہ اللہ کے ساتھ اغیار کو شرکیت کرنے والوں کے انجام اور حالات کی کیسی  
کام تصور ہے۔ اس تشبیہ میں دو پہلو ہو سکتے ہیں:-

(۱) اسے تشبیہ مرکب نامیجاںے۔ یعنی مشبیہ و مشبه پر میں باہمی مطابقت ان کے ہر ہر جزو کی خیشیت گھنہو۔ اس صورت میں شرک کی اس حالت کو، کہ اس نے خود پیضاً اخنوں ہلاکت کا اپنا پھنسنا پھنس گھنی مل لیا ہے جس سے رہائی کی توقع ہی تاکہن ہے، اس شخص کے حال اور انجام سے مشابعت وینا مقصود ہو چکا جو آسمان سے گر پڑا ہوا اور فضائی سے پر فروے اسے آچک کر اس کی تکابوئی ٹھکر نے لگیں یا ہوا کے تیز و تندر جھوٹنے اسے اڑا کر کی دور دراز اور کہنسان مقام پر ڈال دی جائیں زندگی کی بقا و حفاظت کی کوئی شکل نہ ہو۔ پس جس طرح اس شخص کی ہلاکت قصینی لوٹا گزیر ہے اور اسے اس ہلاکت سے کوئی بچا نہیں دلا سکتا اسی وجہ توجیہ کے رشتہ کو جھوڑ کر کوئی شخص ہلاکت سے مفر نہیں پاسکتا۔

(۲) اسے تشبیہ مفرق نامیجاںے جس میں مشبیہ اور مشبه پر کتمام مقابل اجوار میں مطابقت ہوتی ہے۔ اس صورت میں خاص انسانیت کے مقام کو (جس کا فطری مقتصد خدا نے واحد کی بینگی ہے، اور جسکی خلائق رفتہ کا تقاضا یہ ہے کہ کسی مخلوق کے اس گے سرہ جبکا کیا جائے) آسمان سے تشبیہ دی گئی ہے کہ اس سے اوپر بس اللہ ہے، اور رب کچھ اس کے نیچے ہے۔ جو شخص خدا کو جھوڑ کر دوسروں کو اپنا لا اور رب اور خداوند اور ان واتا اور ماک امر و نبی بتاتا ہے، یا خداوندی میں دوسروں کو خدا کا شرک قرار دیتا ہے، اس کی حالت ایسی ہے کہ وہ گویا آسمان گر کر تحت الشرنی کی طرف چلا آرہا ہے۔ اب جو وہ اس پستی کی لف چلا تو اس کے دوہی انجام ہو گے۔ یا تو وہ ان فاسق و ظالم حکمرانوں اور جھوٹے نمرسی بیشیوؤں کے چینچل میں پسجا گیا جو اسکی بوسیان شکاری پرندوں کی طرح پیچ پیچ رکھ دیں گے۔ یا پھر خود اپنی ہوا کوئی نفس کے طوفان میں گھر جائیگا اور وہ اسے کہیں سے کہیں اڑائے یہے پھر گئی۔

(۱۵) موحد اور شرک کی تشبیہ:

اللہ تعالیٰ مثال بیان کرتا ہے کہ ایک شخص تو یہاں  
جو بہت باہم مخالفت رکھنے والے آفاؤں کا خلام ہے،  
اور وسر ایسا شخص ہے جو کامل طور سے ایک ہی قاکی  
ملک ہے۔ کیا یہ دونوں برادر ہو سکتے ہیں؟ (وہ رگز نہیں)

خَرَبَ اللَّهُ مَثَلًا رَجُلًا فِيْهِ شَرَكَةٌ  
مُتَشَاكِسُونَ وَرَجُلًا سَلَّمًا لِرَجُلٍ هَلَّ  
يَسْتَوِيَا نَ مَثَلًا لِحَمْدٍ لِلَّهِ بَلْ أَكْثَرُهُمْ  
لَا يَعْلَمُوْا نَ— (الزمر۔ ۳)

ہر حد کا حق مرغ خدا ہے، لیکن اکثر لوگ اس حقیقت سے واقف نہیں۔

یہاں مشترک اور موحد دونوں کی پوزیشن دکھلائی گئی ہے۔ مشترک اس فلام کی طرح ہے جس کی ملکیت ہیں بہت سے آقا شرکیں ہیں، اور اللف یہ ہے کہ ان آقاوں میں بھی موافق تھے نہیں ہے بلکہ ہر وقت کھینچتا ان ہوتی رہتی ہے۔ ہر آقا سے اپنی طرف کھینچتا ہے اور انہی کشاکش میں اس غریب کا حال پیٹلا ہوا جاتا ہے۔ اسکے لیے ان سب آقاوں کو یہیک وقت راضی کرنا شکل ہو جاتا ہے، کیونکہ ان سب کے تقاضے متفاہ اور احکام متصادم ہیں۔ برکس اس کے موحد، جو ایک خدا کے سوا کسی کا بندہ نہیں، اس کشاکش سے محفوظ اور پورے امن میں ہے۔ اس کی حالت ایسے خادم کی سی ہے جو ایک ہی آقا کا خدمت گزار ہے اور اس کے مزاج اور اس کے احکام دمتعاد سے پوری طرح واقف ہونے کی وجہ سے اس کی خدمت اور اس کی رضا جوئی کا طریقہ اچھی طرح جانتا ہے، اس لیے ایک طرف تو اسکا مالک خوش رہتا ہے دوسری طرف وہ خود مختلف المزاج بیت سے آقاوں کی خدمت و رضا جوئی کی کشاکش سے محفوظ رہتا ہے، اور اپنے واحد مالک کی ہر طرح کی عنایات کامراز بشارت ہتھی ہے۔ کیا یہ دونوں غلام برابر ہو سکتے ہیں؟ اگر نہیں ہو سکتے اور تعیناً ہیں ہو سکتے، تو پھر مشترک اور موحد کیونکہ میساں ہو سکتے ہیں؟

## مسئلہ قومیت

تألیف سید ابوالا علی مودودی

یہ کتاب مجھے لف کے ان مضمون کا مجموعہ ہے جن میں اسلام کے اصول قومیت کی تشریح کر کے ثابت کیا گیا ہے کہ مسلمان نسلی یا دینی تقویت کے اصول قبول نہیں کر سکتے۔ نہ فرمدلوں کے ساتھ مل کر کوئی قومیت بناسکتے ہیں۔ مفردست مل کر اس کتب کی زیادگی زیادہ اشاعت کی جائے۔ ذیل کے نزخوں پر آپ اسے طلب فرماسکتے ہیں۔

چار آنے میں ایک نسخہ۔ ایک روپیہ میں ۵ نسخے کے نور و پیہ میں ۵ نسخہ۔ پندرہ روپیے میں ۱۰۰ نسخہ

علامہ مصطفیٰ علی اکبر آزاد تین ہائی فی نسخہ کے علاوہ کراچی ریلی

پشاور رسالہ ترجمہ ان القرآن ملستان روڈ۔ لاہور